

៨- រឿងឧកញ៉ាយោមរាជនិងឧកញ៉ាពលទេព

កាលពីព្រេងនាយ មាននាម៉ឺនពីរនាក់ ម្នាក់ជាឧកញ៉ាយោមរាជ ម្នាក់ទៀតជាឧកញ៉ាពលទេព ។ ឧកញ៉ាពលទេពជាមនុស្សលោកបុណ្យសក្តិ ចង់បានទីយោមរាជគិតស្វែងរកទោសដាក់និងក្រាបទូលស្តេចទម្លាក់ចាកទីយោមរាជអាត្មាឯង នឹងបានស្តីទីយោមរាជនោះតទៅ ។ ឧកញ៉ាពលទេពស្វែងរកទោស លោកយោមរាជនោះជាយូរខែមក។ ថ្ងៃមួយមានអ្នកទោសម្នាក់ជាប់ទោសធ្ងន់ ក្រុមជំនុំកាត់ទោសដល់ប្រហារជីវិត ។ ឯអ្នកទោសនោះដឹងថាថ្ងៃព្រឹកនេះ ស្វែងគេនឹងនាំអាត្មាទៅសម្លាប់ជាប្រាកដ ក៏តាំងសៅសោកវិយោគ ស្តាយជីវិត មហិមាយំពណ៌នាថា " ឱ ! ជីវិតអញអើយ ! ព្រឹកស្អែកនេះហើយនឹងបង់ចាកប្រាណ អើត្រង់ក្តីស្លាប់ ១ នេះនរណាឡើយនឹងរៀបរយបាន តែកើតឡើងហើយ រមែងតែស្លាប់ជាធម្មតា តែថាត្រង់ជីវិត ១ នេះទោះបង់បាត់ទៅក្តី ក៏មិនសូវជាសោកស្តាយប៉ុន្មាន មកស្តាយតែវិជ្ជា ១ ដែលខ្លួនបានចេះហើយពុំទាន់បានបង្ហាត់បង្ហាញនរណា ១ បើព្រឹកនេះខ្លួនស្លាប់ហើយ វិជ្ជានេះយល់នឹងជាសូន្យសោះ អស់មាននរណាមួយ ក្នុងលោកនេះ អាចចេះតទៅទៀតបានឡើយ" ។

កាលនោះមាននាយឆ្នាំពន្ធនាគារម្នាក់ បានឮចៅនោះពណ៌នាសោកស្តាយវិជ្ជាដូច្នោះ ក៏ចូលទៅសាក សួរថា "ចៅឯងព្រឹកនេះដល់ទីស្លាប់ប្រាកដហើយ ចៅយំរៀបរយថាត្រង់ជីវិត រូបរាងកាយ មិនសូវជាស្តាយប៉ុន្មាន មកស្តាយវិជ្ជា ១ ដែលចេះមក តើវិជ្ជានោះឈ្មោះវិជ្ជាអ្វី ចៅចេះវិជ្ជាអ្វី ចូរប្រាប់យើងមើល" ។

អ្នកទោសក៏ប្រាប់ថា "ខ្ញុំបាទចេះវិជ្ជាស្តាប់ភាសាសត្វ វិជ្ជានេះវិសេសរបស់ខ្ញុំបាទណាស់ ក្នុងលោកនេះគ្មាននរណាចេះសោះ តែខ្ញុំបាទដល់ទីស្លាប់ហើយ វិជ្ជានេះសូន្យតែម្តង ព្រោះពុំមាននរណាបានមករៀនតទៅឡើយ" ។ នាយឆ្នាំពន្ធនាគារឮដូច្នោះ ក៏នាំសេចក្តីនោះទៅជម្រាបលោកឧកញ៉ាយោមរាជសព្វប្រការ ។ ឧកញ៉ាយោមរាជនឹកក្នុងចិត្តថា វិជ្ជានេះវិសេសក្រៃពេក គួររៀនយក ទើបនាំនាយឆ្នាំពន្ធនាគារទៅដោះអ្នកទោសចាកទីឃុំឃាំង ហើយសួររកញាត់ថា ពិតឬពុំពិត ។ អ្នកទោសក៏ជម្រាបថា "នេះពិតប្រាកដមែន " ឧកញ៉ាយោមរាជថា "បើយើងសុំរៀនពីចៅឯង តើបានឬមិនបាន ? ហើយវិជ្ជានេះតម្លៃប៉ុន្មាន?" ។ អ្នកទោសថា "ខ្ញុំបាទជូនព្រះតេជព្រះគុណបាន សូមព្រះតេជព្រះគុណរៀនតទៅចុះ តែអត់អំពីខ្ញុំបាទនេះហើយវិជ្ជានេះនឹងសូន្យជាប្រាកដ តែការនឹងរៀននោះតោងទៅតាំងពិធីរៀន នៅក្នុងព្រះវិហារចំពោះព្រះភក្ត្រព្រះបដិមាករជាប្រធាន ឯគ្រឿងតម្កល់គ្រូនោះមិនមានអ្វីច្រើនទេ ត្រូវការតែទៀន ៥ ធ្នូប ៥ លាជ ៥ ផ្កា ៥ ប៉ុណ្ណោះឯង អញ្ជើញព្រះតេជព្រះគុណរៀបរៀនឱ្យឆាប់ចុះ តែព្រឹកស្អែកខ្ញុំបាទលាព្រះតេជព្រះគុណទៅស្រុកខ្មោចហើយ " ។ ឧកញ៉ាយោមរាជធ្វើតាម ទើបឱ្យនាយឆ្នាំពន្ធនាគារនាំខ្លួនអ្នកទោសទៅវត្ត ក៏នាំចូលទៅក្នុងព្រះវិហារ ឱ្យបិទទ្វារវិហារជិតទាំងអស់ពុំឱ្យមនុស្សណាមួយឮឡើយ ឧកញ៉ាយោមរាជក៏តាំងរៀបរៀនធ្នូប លាជ ផ្កា នៅចំពោះព្រះភក្ត្រព្រះ ហើយថា "ពិធីរៀននោះតើដូចម្តេចខ្លះ ចូរចៅបង្ហាត់ទៅមើល យើងនឹងធ្វើតាម" អ្នកទោសបង្ហាត់ឱ្យអុចទៀនធ្នូបហើយយលោកយោមរាជនិងខ្លួនវាប្រាប់ថា "សូត្រនមស្តារ ពុទ្ធគុណ ធម្មគុណ សង្ឃគុណ ចប់ចុះ ហើយអ្នកទោសប្រណម្យដៃពោលដង្ហោយឡើងថា "ឱ! ព្រះដ៏មានបុណ្យព្រះគុណដោយមហាករុណា តែងប្រោសមេត្តាសត្វដែលកើតមានក្តី វិបត្តិចូលមកពីដៃពោធិសម្ភារជួយដោះទុក្ខសត្វឱ្យសត្វបានក្តីសុខសម្រាន្ត ទាំងលោកនេះនិងបរលោក ព្រះពុទ្ធជាម្ចាស់អើយ! ខ្ញុំព្រះករុណានេះត្រូវទោសធំណាស់ព្រឹកស្អែកនេះហើយ លោក

ឧកញ៉ាយោមរាជនឹងឱ្យនាំទៅប្រហារជីវិតខ្ញុំព្រះករុណា ។ មានក្តីភិតភ័យខ្លាចក្តីស្លាប់នោះជាបំផុត ស្តាយជីវិតក្រៃ
ពេកណាអើយ! សូមព្រះអង្គទ្រង់ប្រោសបិណ្ណបាតជីវិតខ្ញុំព្រះករុណា អំពីលោកឧកញ៉ាយោមរាជនេះ ឱ្យលោក
ប្រោសលែងខ្ញុំឱ្យរួចចាកក្តីស្លាប់ ក្នុងគ្រាម្តងនេះ " ចាហើយអ្នកទោសវាទៅក្រាបទៀបបាទជើងលោកយោមរាជ
ហើយដង្ហោយថា "ឱព្រះតេជព្រះគុណអើយ ! សូមប្រោសអត់ទោសខ្ញុំព្រះបាទនេះ ហេតុដែលខ្ញុំប្របាទសោកពោល
ថា "ស្តាយវិជ្ជាចេះភាសាសត្វនោះខ្ញុំមិនចេះវិជ្ជានោះទេ គឺខ្ញុំសោកស្តាយជីវិតពិតៗ គិតបញ្ឆោតឱ្យព្រះតេជព្រះគុណ
អញ្ជើញមកកាន់ព្រះវិហារនេះឯង ដើម្បីឱ្យព្រះសម្មាសម្ពុទ្ធជាម្ចាស់ គឺព្រះពុទ្ធរូបនេះទ្រង់បិណ្ណបាតជីវិតខ្ញុំប្របាទអំពី
ព្រះតេជ-ព្រះគុណ ឱព្រះតេជព្រះគុណអើយ ! ប្រោសថ្វាយជីវិតខ្ញុំប្របាទ ដល់ព្រះសម្មាសម្ពុទ្ធជាម្ចាស់ទៅ ឥឡូវព្រះ
អង្គទ្រង់បិណ្ណបាតហើយព្រះគុណអើយ ! ការបូជាដោយគ្រឿងអាមិសទានឯទៀត ។ នោះមានផលនិសង្សពុំស្មើ
នឹងការបូជាជីវិតខ្ញុំព្រះបាទដល់ព្រះពុទ្ធជាម្ចាស់ក្នុងគ្រានេះឡើយ ផលនេះហើយជាផលយ៉ាងធំបំផុត
ព្រះតេជព្រះគុណនិងប្រាថ្នាសាងជាពុទ្ធកូមិប្បអរហន្ត ភូមិក៏អាចសម្រេចដូចក្តីប្រាថ្នាទៅអនាគតកាល "លោក
ឧកញ៉ាយោមរាជលុះឮពាក្យអ្នកទោសពោលដង្ហោយដូច្នោះ ក៏ដូចជាគេខ្ពស់ណែនឱ្យនឹកឃើញថា ចាញ់កល
ឧបាយអ្នកទោសជាប្រាកដ ទើបនិយាយទៅកាន់នាយឆ្នាំពន្ធនាគារថា " អើយើងចាញ់កលអ្នកទោសនេះហើយ
ឥឡូវវាពោលពាក្យដង្ហោយសូមជីវិតវានឹងព្រះពុទ្ធ ថាឱ្យទ្រង់បិណ្ណបាតទោសវាឯងជាម្តង ការនេះតែយើងមិនលែងវា
ក៏ដូចជាយើង មិនយល់ដល់ព្រះពុទ្ធជាម្ចាស់ ហាក់ដូចជាយើងឥតសទ្ធា ក្នុងព្រះពុទ្ធសាសនា បើដូច្នោះនាយឆ្នាំឯង
និងខ្ញុំ យើងពីរនាក់ចូលសទ្ធាលើកជីវិតវា ថ្វាយដល់ព្រះសម្មាសម្ពុទ្ធជាម្ចាស់ចុះ ហើយយើងពីរនាក់ទទួលកែខែជា
ក្រោយ គឺយើងបិទបាំងឱ្យជិត កុំឱ្យខ្លាខ្លាយឮដល់ត្រចៀកអ្នកដទៃឯទៀតឡើយ " ។ ឯនាយឆ្នាំក៏ព្រមតាម ទើប
លោកយោមរាជឱ្យនាយឆ្នាំស្រាយចំណងហើយថា " យើងលែងចៅឯងហើយ ចូរចៅរត់ទៅនៅទីណាមួយ ដែលជា
ទីរក្សាជីវិតឯងចុះ ហើយកុំនិយាយប្រាប់គេថា យើងដោះលែងចៅឯង ចៅឯងចូរថាកាច់ប្រាក់រត់ចាកគុកទៅចុះ
តទៅមុខទៀតចៅកុំប្រព្រឹត្តការលាមកយ៉ាងនេះទៀតឡើយ" ។ ឯអ្នកទោសក៏ក្រាបថ្វាយបង្គំព្រះ ហើយក្រាបលា
លោកយោមរាជ និងនាយឆ្នាំ ហើយក៏រត់ចេញទៅស្រុកក្រៅ លាក់ខ្លួនពុំឱ្យពួករាជការដឹងឮឡើយ ។ ឯឧកញ៉ា
យោមរាជ ក៏នាំនាយឆ្នាំថ្វាយបង្គំ លាព្រះពុទ្ធរូបហើយវិលទៅកាន់លំនៅៗ ជាសុខសប្បាយ កំចាយតែសព្វប្រាប់គេ
ថា អ្នកទោសនោះកាច់ប្រាក់ រត់ចេញចាកគុកទៅបាត់ហើយ ។ លុះកន្លងកាលយូរ រឿងនោះពុំស្ងាត់បាត់ទៅឡើយ
ជាហេតុដឹងឮទៅដល់ឧកញ៉ាពលទេព ។ មានចិត្តត្រេកអរដោយសមតាមគំនិត ដែលគិតរកឱកាសនឹងក្រាបទូល
ព្រះរាជាឱ្យដកងារឧកញ៉ាយោមរាជនេះ អាត្មាគង់នឹងបានទីនោះ ។ សម័យថ្ងៃមួយ ជាពេលព្រឹក ព្រះរាជាស្តេច
ចេញអង្គាសភត្តដាក់បាត្រលោកសង្ឃ ស្តេចកំពុងទុកបាត្រមានហ្នឹងក្អែកទាំងឡាយហើរមកស្រែកកញ្ជៀវកងរំពង
ទាំងផ្ទៃរាំង ក្អែកពួកខ្លះហើរស្រែកយំ ទំតាមដើមឈើទំតាមជំបូលប្រាសាទ ជំបូលដំណាក់ទីទៃ ។ ឯព្រះបរមចក្រី
លុះស្តេចទុកបាត្រស្រេចហើយ ទ្រង់ត្រាស់ថា អាសត្វក្អែកអស់នេះ មានហេតុភេទអ្វី បានជាថ្ងៃនេះវានាំគ្នាមកស្រែក
គឺកងកោលាលយ៉ាងនេះធ្វើម្តេចនឹងបានដឹងភាសាវាអេះ ! " ។ ឯឧកញ៉ាពលទេពអង្គុយគាល់នៅទីនោះ លុះ
បានឮព្រះបន្ទូល ដូច្នោះបានឱកាសទើបក្រាបទូលឡើងថា "សូមទ្រង់ព្រះមេត្តាប្រោសមនុស្សយើងទាំងឡាយ ក្នុង
ព្រះនគរនេះពុំមាននរណាមួយអាចចេះភាសាសត្វឡើយ ឮថាអ្នកឧកញ៉ាយោមរាជ គេចេះភាសាសត្វ ដោយគេបាន
រៀនតអំពីអ្នកទោសដល់ទីប្រហារជីវិតម្នាក់ ហើយបានលែងអ្នកទោសជាគ្រូគេនោះបង សូមទ្រង់ព្រះមេត្តាប្រោស ឱ្យ

ហៅមកសួរគង់ទ្រង់ជ្រាប" ។ ព្រះរាជាបានទ្រង់ព្រះសណ្តាប់ដូច្នោះ ក៏ប្រើរាជបម្រើម្នាក់ ឱ្យទៅហៅឧកញ៉ាឃោមរាជ ចូលមកគាល់ ។ ឧកញ៉ាឃោមរាជ ឮថាទ្រង់មានព្រះរាជឱង្ការឱ្យហៅទៅគាល់ដូច្នោះ ក៏នឹកពិគាល់ក្នុងចិត្តថា ទ្រង់ ឱ្យរកខ្លួនចូលទៅនេះ មុខជាមានការប្លែកប្រាកដ ទើបសួរទៅកាន់រាជបម្រើនោះថា "នាហ្មឺនណាគាល់នៅក្នុងទីនោះ ខ្លះ?" រាជបម្រើជម្រាបថា "លោកឧកញ៉ាពលទេព គាល់នៅទីនោះ" ។ ឧកញ៉ាឃោមរាជដូច្នោះ ក៏ដឹងខ្លួនថាអាពល ទេព វាគង់ក្រាបទូល ពោលទោសអញជាប្រាកដ គិតហើយឧកញ៉ាឃោមរាជរៀបអាត្មាម្នីម្នាទៅជាមួយនឹងរាជបម្រើ នោះ លុះដល់ហើយក៏ចូលទៅក្រាបបង្គំអង្គុយគាល់ក្នុងទីដ៏គួរសម។ ឯព្រះរាជាទតយល់ឧកញ៉ាឃោមរាជចូលមក គាល់ហើយក៏ត្រាស់ថា "អើអ្នកឃោមរាជ ឥឡូវឧកញ៉ាពលទេព គេប្រាប់យើងថា អ្នកឯងបានរៀនភាសាសត្វអំពីអ្នក ទោសម្នាក់ ហើយអ្នកឯងបានលែងអ្នកទោសនោះចេញចាកគុកទៅ ឥឡូវហ្នឹងសត្វក្អែកទាំងឡាយវាមកស្រែក កញ្ជ្រៀវ កងរំពងជាគោលាល យល់ថានឹងមានហេតុអ្វីមួយពុំខាន បើដូច្នោះអ្នកឯងចេះភាសាសត្វ ចូរស្តាប់វា និយាយគ្នាទៅមើល" ។ ឧកញ៉ាឃោមរាជក៏ទទួល ព្រះឱង្ការទូលអនុលោមតាមថា "ខ្លួនបានរៀនចេះដឹងភាសា សត្វពិតប្រាកដមែន" លុះឮព្រះឱង្ការប្រើឱ្យ ស្តាប់សត្វក្អែកដូច្នោះ ក៏ធ្វើជាបែរផ្ទៀងត្រចៀកស្តាប់សត្វក្អែកម្ខាង ហើយ បែរទៅស្តាប់សត្វក្អែកម្ខាងទៀត លុះស្តាប់សត្វក្អែកបន្តិច ក៏ក្រាបបង្គំទូលថា "សូមទ្រង់ព្រះមេត្តាប្រោស ហ្នឹងក្អែក ដែលទំលើដើមឈើនេះ ជាហ្នឹងក្អែកស្រុកក្រៅ ឯហ្នឹងក្អែកដែលទំលើដំបូលមហាប្រាសាទនោះ ជាហ្នឹងក្អែកនៅក្នុង នេះ " ។ ព្រះរាជាឮដូច្នោះ ក៏ត្រាស់សួរទៅវិញថា " ចុះក្អែកស្រុកក្រៅវាមកយំកង តើវាយំដូចម្តេច ? ក្អែកក្នុងក្រុង តើ កញ្ជ្រៀវថាដូចម្តេច? " អ្នកឧកញ៉ាក្រាបទូលថា "ក្អែកស្រុកក្រៅ មានក្តីក្តៅក្រហាយ ដោយអ្នកស្រុកក្រៅពុំបានធ្វើ បុណ្យឱ្យទាន ដូចអំពីឆ្នាំមុន ៗ គឺឆ្នាំមុន ៗ ប្រជារាស្ត្រសម្បូរស្រូវអង្ករ គេនាំគ្នាធ្វើបុណ្យនិមន្តលោកសង្ឃនានា តាម ភូមិលំនៅ ឯចំណីអាហារដែលសេសសល់នោះ គេបោះឱ្យទានក្អែកឬសត្វដទៃទៀតៗផង បណ្តាសត្វទាំងឡាយមាន ក្អែកជាដើម សឹងបានបរិភោគចំណីដែលសេសសល់នោះទូទៅ សេចក្តីសុខសប្បាយក៏មានគ្រប់ដំបង ឥឡូវឆ្នាំនេះ លោកឧកញ៉ាពលទេពជានាយក្សេត្រ ចាត់មេកងអាជ្ញាហ្នឹងចេញទៅកត់ស្រូវមិនត្រូវតាមប្រពៃណី គឺយកពន្ធរាស្ត្រ លើសប្រមាណ រាស្ត្រគ្នាមានស្រូវតែត្រឹម ៤-៥ ចាំងក៏កត់គ្នាឱ្យជាប់ពន្ធដែរ ឧកញ៉ាពលទេពឱ្យកត់ដល់ទៅស្រូវពូជ ស្រូវដំណើប ស្រូវចម្ការប្រាំងយកជាពន្ធទាំងអស់ មួយទៀតស្រូវគ្នាមានតែត្រឹម ៥០-៦០ ក៏ទារយកបង្កើតដាក់ថា ៩០-១០០ រាស្ត្រគ្នាភ័យក៏មិនបាន យកបុណ្យស័ក្តិ សង្កត់បង្ក្រាបគ្នាទៅតាមអំពើចិត្តផ្សេង ៗ ពួកប្រជារាស្ត្រកើតក្តីក្រ លំបាកបានក្តីក្តៅក្រហាយតែរាល់ៗគ្នា បានជាឆ្នាំនេះមិនមាននរណាអាចធ្វើបុណ្យឱ្យទានដូចឆ្នាំមុនៗបាន ពួកក្អែក ទាំងឡាយពុំបានទទួលទានបាយសម្ល ដែលសេសសល់អំពីការធ្វើបុណ្យទាននោះឯង ទើបវានាំគ្នាចូលមកក្នុងក្រុង នាំសេចក្តីក្តៅក្រហាយឡើងក្រាបបង្គំទូលព្រះករុណាជាអម្ចាស់ផ្ទៃក្រោមទ្រង់ជ្រាប ការឧកញ៉ាពលទេពប្រព្រឹត្តខុស ព្រះរាជបញ្ញត្តមានសភាពយ៉ាងនេះ សូមល្អងធូលីព្រះបាទស្តេចទ្រង់ជ្រាប " ។ ព្រះបរមរាជា បានទ្រង់ព្រះសណ្តាប់ ពាក្យឧកញ៉ាឃោមរាជដូច្នោះក៏ត្រូវព្រះទ័យ ទើបទ្រង់ខ្មាស់នឹងឧកញ៉ាពលទេពថា កោងកាចឆបោករាស្ត្រ ធ្វើឱ្យប្រជារាស្ត្រក្តៅក្រហាយទាំងព្រះរាជអាណាខេត្ត ស្តេចទ្រង់ឱ្យដកងារឧកញ៉ាពលទេពចេញចាកមុខងារមន្ត្រី ប្រោសប្រទាន ឧកញ៉ាឃោមរាជឡើងទីជាសម្តេចជប្បាទឡ អគ្គមហាសេនា ស្តីទីរាជការជាអធិបតីក្រសួងនានាទៅ ។